


tíðinda
socialurinn
blaðið

7,-

Nr. 114 ★ leygardagur/sunnudagur
18./19. júní 1994

Stjóri
umborð
á "SEA
STAR":



– Landsstýrið hefur arbeitt bæði skjótt og væl, nú tit hava ynskt at kanna, um olja og gass er í undirgrundini. Aðrastaðni hevði tað tit hava klarað tikið fleiri ár, segði William D. Auble, varastjóri hjá Western umborð á seismikkskipinum í gjár

Góðar vónir at finna olju

síða 6-7



Borgarlig lønarlækking:

Syndrar okkara samfelag

síða 4

Hetta sýna beiskar royndir úr New Zealandi

Fótbóltsupptaktin

síða 16-17

CAFÉ
Natur



Í kvöld
Lærarakvartettin
í Hoydelum
«Visur & Syngið við»
Opit til kl. 01.00



Fyrirkomandi og fryntlig var manningin umborð á Sea Star, tá føroyingar vitjaðu umborð. Mynd kalmur

William D. Auble, varastjóri hjá Western í London:

Landsstýrið gjørt eitt gott arbeiði

-Eg kann ikki lata vera við at takka føroyska landsstýrinum fyri at hava gjørt eitt sera dygdargott arbeiði. Tað hevur arbeið bæði skjótt og væl, nú tit hava ynskt at koma, um olja og gass er í undirgrundini. Vit hava arbeið kring allan heimin og samanborið við royndirnar vit hava havt fleiri staðni hevur tað gingið sera skjótt at koma í gongd her. Aðrastaðni hevði tað, sum tit hava klárað upp á rættiliga stutta tíð, tíkið fleiri ár.

M.a. hesi rósandi orðini hevði varastjóri hjá heimsins størstu seismikk-fyriløku, Western í London, William D. Auble at bera landsstýrinum, tá

hann takkaði fyri at hava fingið uppgávuna at kanna føroysku undirgrundina og beyð meira enn hundrad innbødnum føroyingum vælkomnum

umborð á eitt av nýggjastu skipunum hjá felagnum. Westernskipið Sea Star kom á Havnina hósdagin og høvdu føroyingar høvi at vitja umborð allan

friggjadagin. Millum tey mongu innbødnu vóru Tunimas Arabo og Bergur Jacobsen, landsstýrismenn umframt umboð fyri vinnulívið, politisku flokkarnar, feløg og stovnar.

Fegin

William Auble var sera fegin um, at Western hevði fingið uppgávuna frá landsstýrinum at kanna undirgrundina. Hann metti hetta sum eitt stóri álit á arbeiði hjá felagnum og helt fyri, at teir vildu gera alt fyri at kunna nøkta føroyska ynskinum um at fáa sum mest at vita, um møguleikar eru til staðar at finna olju og gass í undirgrundini.

-Vit hava meira enn 60 ára royndir á hesum øki og eru í dag størsta fyriløka av sínum slag. Vit eiga heimsins størsta og best útgjørda seismikkflota og Sea Star er eitt av teimum bestu

Bergur Jacobsen, landsstýrismaður um Western-"vitjan":

Vegamót í føroyskum vinnulívi



Føroya Oljuindvagnar var vælumboðaður umborð á Sea Star. Mynd kalmur

-Vitjan tykkara í dag og arbeiði tykkara komandi mánaðirnar kann gerast eitt sera týðandi vegamót í føroyskum vinnulívi og fyri alla føroysku tjóðina sum heild. Tit skulu vera hjartaliga vælkomnar higar og vónandi kunnu vit fáa eitt gott sam-arbeiði.

M.a. hetta segði Bergur Jacobsen, landsstýrismaður, tá hann vegna landsstýrið beyð Westernskipinum Sea Star og manning tess hjartaliga vælkomnin til Føroya. Hetta hendi friggjadagin, tá umleið 100 føroyingar vórðu bodnar umborð at siggja hetta eitt av heimsins mest framkomnu seismikkskipum.

Landsstýrismaðurin bað amerikanska felagið fara hugagott til verka og fáa nøkur positiv úrslit. Í meðan vildi landsstýrið gera alt fyri at fyrireika eina komandi

oljuvinnu eitt nú skipa fyri tí neyðuga lógarkarminum, sum er so týðandi partur av ellum grundarlagnum undir eina slíkari vinnu.

Bergur Jacobsen vísti til orðatakið hjá Storm P, um at tað er ringt at spáa og serliga um framtíðina. Við hesum orðunum vendi hann ser til teir føroyingar, sum hava verið í so ótolnr eður at koma í gongd við kanningunum av undirgrundini.

-Nú Westernskipið er komið dugir hesi fólk at skilja, at vit í landsstýrinum hava arbeið bæði miðvíst og seríøst við hesum stóra máli og nú bíða vit so eftir úrslitunum av kanningunum.

Bergur Jacobsen heilsaði manningini á Sea Star frá Maritu Petersen, lögmanni, sum er í Íslandi í sambandi við tjóðarháttina fyri sjálvstýri Íslands.

jan



Blástjóriin á Sosialinum tosar her við skiparan á Sea Star, Garrett Dowell

útgjørda skipunum til endamálið.

Westernstjóriin vísti á, at teir hava arbeið allan knöttin runt frá Alaska til Mexico, frá Norðsjónum til Persiska Golfín og nú vóru teir loksins komnar til Føroya, sum hann metti at vera eitt spennandi framtíðar øki fyri møguligari olju og gassi.

Góðar vónir

-Vit hava góðar vónir men føroyingar mugu ikki

gloyma, at í Saudi Arabia máttu teir gera heilar sjev royndarboringar, áðrenn teir funnu olju. So tit mugu hava to - ímeðan fara vit tí verka við hesa spennandi uppgávuna. Fyri framman liggur eitt stórt og strævið arbeiði og bíðar eftir okkum. Vit fara nú í gongd og vónandi fáa vit eitt gott samstarv við føroyingar segði William Auble á samkomuni umborð.

jan

Westernfólk umborð á Sea Star:

Góðir møguleikar at finna olju her



Teir gjørdu eina "testlinju" sunnanfyri fyrri at royna útgerðina. Mynd kalmar

Nøgt bendir á, at olja finst í føroysku undirgrundini. Hetta var greiða svarið vit fingu frá Western-fólki umborð á seismikkskipinum Sea Star friggjadagin. Bretsku fundini beint við føroyska markað og seismiskar og magnetiskar kanningar, sum eru gjørdar á føroyska økinum benda á, at tað uttan iva finnast stórar oljugoymslur á føroyskum øki. Spurningun er bara júst hvar


hesar goymslurnar eru og hvussu stórar tær eru. Í oljuverðini verður tala um "elefantar", tá talan er um ómetaliga stórar oljukeldur. Og júst hetta orðið verður oftani nevnt, tá talað verður um føroyska økið, hóast eingin enn - í hvussu so er ikki alment - hevur lagt nøkur prógv fram, sum vísa, at olja er til steðar. Tað er so nettup uppgávan hjá Western at kanna, um umstøður eru

fyrri, at olja kann verða goymd í føroysku undirgrundini. Westernfólk siga, at seismisku kanningarnar, sum longu eru gjørdar á føroyskum øki, siggja loyandi út. -Vit høvdu neyvan heldur brúkt 7 mill. kr. um mánaðin komandi mánaðir fyrri at kanna føroysku undirgrundina, um vit ikki hildu, at her er okkurt at finna sigur geofysikkarin Turgay, sum hevur ábyrgdina av

-javalvari dataviðgerðini umborð á Sea Star. Hann hevur áður verið her og heldur fyrri, at tað sær sera ljóst út. Hann vísir serliga til fundini bretska megin markað og annars til tær kanningar, sum eru gjørdar her um leiðir. **Føroyar spennandi øki** William Auble, varastjóri hjá Western í London heldur eisini møguleikarnar vera góðar at finna olju, hóast tað mugu

boringar til fyrri at kunna siga nakað við vissu. Seismisku kanningarnar fara ikki at siga um olja er her, men um umstøðurnar at finna olju eru tilstaðar ella ikki. Hann sigur við Sosialin, at Føroyar eru eitt sera spennandi øki at kanna, nú flestu onnur øki í hesum partinum av verðini eru liðugt kannað. Hann leggur dent á, at hetta møguleiga bert er byrjanin til eitt longri og spennandi samarbeiði. Tí um fyrstu úrslitini eru góð so skal støða takast til, um farast skal víðari við 3 dimensionellum kanningum. Teir hava arbeitt í 15-20 ár í Norðsjónum og hann útløkar ikki, at eitt samarbeiði við føroyingar kann fara at vara eins leingi, um olja finst her. William Auble sigur, at talan er um eina sera torføra jarðfrøði her við Føroyar og megna teir at klára fáa "bitbukt" við hana, so liggja her sera stórir møguleikar. Vit fráta annars, at utgerðin, sum Western í dag hevur, er so mikið framkomin, at tað er einki til hindurs fyrri at fáa góðar upptøkur frá lögnum undir basaltinum

iva um, at føroyingar hava valt tað rætta felagið til at gera hesar kanningar. **Vit eru nr. 1.** -Vit eru nr. 1 í verðini og vit skulu gera alt fyrri at koma til góð úrslit. Hann sigur annars, at oljufeløgini vísa teirra kanningum sera stóran áhuga. Upp á fyrispurning um vit kunnu rokna við at finna olju "elefantar" við Føroyar tvs. risastórar oljukeldur sigur Auble, at hetta er nakað, sum øll í oljuvinnuni ynskja, tí hesir gerast færrri og færrri. So er tað nakað, sum vit heldur ynsku, so var tað at finna nakrar slíkar elefantar á føroyskum øki. Fundini við Hetland boða frá góðum leggjum hann aftrat. Western er annars sinnað til at gera alt fyrri at fáa føroyingar í arbeiði í oljuvinnuni og fara teir eisini at royna at fáa teimum pláss umborð. Auble sigur at enda, at tey fyrstu úrslitini frá kanningunum kunnu fyriliggja fyrri nýggjár. Átlanin er næstu fyra mánaðirnar at savna inn data og so ganga einir tveir mánaðir við dataviðgerð. jan



Atli Dam, tingmaður:

Skilagóð avtala um seismikkinn

Millum mongu innbodnu gestirnar umborð á Western-skipinum friggjadagin var eisini maðurin, sum skrivaði undir avtaluna við danir um yvirtøku av undirgrundini og sum harvið ruddaði slóð fyrri

teimum kanningunum, ið heimsins størsta seismikkfyrirøka nú fer undir, nevniliga fyrrverandi lögmaður Atli Dam. Vit spurdu Atla Dam, hvussu tað kennist nú minni enn tvey ár eftir, at henda avtala varð gjørd

við danir, at vera umborð á skipinum, sum komandi Framhald á síðu 28 Atli Dam var millum fyrstu politikararnar at vitja umborð

